



دفتر مقام معظم رهبری
www.leader.ir

XXVII Beynəlxalq Quran Müsabiqəsinin iştirakçıları ilə görüş

15 /Jul/ 2010

İslam İnqilabının Ali Məqamalı Rəhbəri Həzrət Ayətullah Xamenei İmam Huseynin (ə) mübarək doğum günü ərəfəsində İmam Xomeyni (r.ə) adına huseyniyədə keçirilmiş XXVII Beynəlxalq Quran Müsabiqəsinin iştirakçıları, münisflər heyətinin üzvləri və müəllimlərlə görüşündə Quranı "bəşəriyyətə nicat verəcək möhkəm ilahi kəndir" adlandıraraq dedi: "Quran insanlara gözəl həyat vəd edir. Bu gözəl həyat şərəf və heysiyyət, asayiş, rifah, azadlıq, elm, tərəqqi, əxlaq və mənəviyyət, mülayimlik və güzəşt içərisində yaşanan bir ömürdür ki, bu da Qurani-Kərimlə ünsiyyət, bu möhkəm ilahi kəndirdən bərk-bərk yapışmaq sayəsində gerçəkləşə bilər".

Bu nurani görüş Quran ustalarının və builki müsabiqədə qiraət və hifz üzrə birincilik qazanmış iştirakçıların Qurandan dirilik bəxş edən ayələri tilavət etməsi ilə başladı.

Görüş zamanı Ali Məqamalı Rəhbər Quranla ünsiyyətdə olmağın onun mənə və həqiqətlərinin müsəlmanların qəlbinə və ruhuna nüfuz etməsi üçün zəmin yaratdığını deyərək əlavə etdi: "Uzun illər boyu Quranı onun gerçək mahiyyətindən, İslam ümmətinin qəlbindən uzaqlaşdırmağa çalışıblar. Hətta iş o yerə gəlib çatıb ki, İslam düşmənlərinə yarımaq üçün bəzi müsəlman ölkələrinin mədrəsələrində İslam təlimləri içərisindən cihad məsələsini tamamilə çıxarıblar".

Qurani-Kərimdə vəd olunmuş gözəl həyatı açıqlayan Ali Məqamalı Rəhbər dedi: "Bu gözəl həyatda paralel olaraq fərdi və ictimai yaşam, ruh və cisim, dünya və axirət mövcuddur".

Həzrət Ayətullah Xamenei bu barədə aşağıdakıları da qeyd etdi: "Quranın təsvir etdiyi gözəl həyatda hamının mənəvi-psixoloji rahatlığı, arxayınlığı, cəmiyyətdəki xoşbəxtliyi və nüfuzu, azadlığı da təmin olunmuşdur. Quran məclislərinin və müsabiqələrinin keçirilməsi, hafiz və qarilərin yetişdirilməsi bu gözəl həyata yetişmək üçün zəruri olan hazırlıq tədbirləridir".

İslam İnqilabının Rəhbəri gənclərə Quranın mənası barədə dərinlən düşünməyi, onun nurlu ayələrini əzbər öyrənməyi tövsiyə edərək dedi: "Quranla hər dəfə ünsiyyətdə olduqda insanın şüurundan cəhalətin bir pərdəsi qalxır və onun üzünə nurlu bir çeşmə açılır".

Uşaq və gəncləri Quranı hifz etməyə təşviq etməyin son dərəcə dəyərli olduğunu qeyd edən Həzrət Ayətullah Xamenei Quranın əzbər öyrənilməsinin əhəmiyyəti barədə bunları dedi: "Quranın əzbər öyrənilməsi ayələri döndə-döndə təkrarlamaq sayəsində hafizin ayələrin mənası haqda dərinlən düşünməsinə imkan yaradır. Lakin bu zaman Quranı hifz etmək kimi bir nemətin qədrini bilmək, bu ilahi nemətin əldən çıxmasına imkan verməmək lazımdır".

Ali Məqamalı Rəhbər Quranın mənasının dərk edilməsi, insan şüurunun bu müqəddəs kitabın mahiyyəti ilə yaxından tanış olması üçün Quranı əvvəldən axıra qədər oxumağın zəruri olduğunu vurğulayaraq əlavə etdi: "Təfsir ustaları və bu sahədə tədris edən müəllimlər də Quranın daxili mənə və mahiyyətini izah edərək ayələrin anlaşılmasında qarşıya çıxan çətinlikləri aradan qaldırır, Quranın ifadə etdiyi ilahi bilgi və həqiqətləri onu dərk etmək həsrəti ilə cırpınan qəlblərə köçürürlər".

İranda Qurani-Kərimin öyrənilməsi və tədqiqi sahəsində İslam İnqilabından əvvəl və sonra mövcud olmuş vəziyyəti



دفتر مقام معظم رهبری
www.leader.ir

müqayisə edən Ali Məqamlı Rəhbər dedi: "Son 31 ildə bu sahədə böyük və mütərəqqi bir hərəkət gerçəkləşib, Qurani-Kərimə sevgi və maraq bəsləyən gənclərin möhtəşəm bir toplusu hafizlərin, qarıların və Qurani dərindən bilən insanların sırasına qoşulub".

İslam İnqilabının Rəhbəri əlavə etdi: "Qurana diqqət yönəltməsi sayəsində İran xalqının dünyadakı təsir gücü və nüfuzu artıb, bu xalq özündə güc hiss edərək düşmənlərin qarşısında möhkəm durub".

Görüşün əvvəlində Vəli-fəqihin nümayəndəsi, Vəqf və Xeyriyyə İşləri Təşkilatının sədri Hüccətül-İslam vəl-muslimin Məhəmmədi Tehrandə baş tutmuş XXVII Beynəlxalq Quran Müsəbiqəsi barədə məlumat verərək dedi: "Budəfəki müsəbiqədə dünyanın 60 ölkəsini təmsil edən 95 qari və hafiz yarışdı. Müsəbiqəyə 14 beynəlxalq dərəcəli Quran ustadından ibarət münəsfilər heyəti hakimlik etdi".

Hüccətül-İslam vəl-muslimin Məhəmmədi əlavə etdi: "Builki müsəbiqə çərçivəsində həyata keçirilmiş tədbirlər sırasında Quran sahəsində fəal olan qadınlara həsr olunmuş konfransı, 3 mövzuda – "Quran və Əhli-Beyt", "Quran və uzaqqörənlik", "Quran və humanitar elmlər" mövzusunda məqalələrin təqdim olunduğu konfransı, Quran mövzusu ilə bağlı işlərin sərgisini qeyd etmək olar".

Görüş əsnasında builki müsəbiqəyə Misirdən qatılmış münəsf Doktor Fərəcullah Şazeli də Qurani-Kərimdən ayələr tilavət etdikdən, iştirakçıları Peyğəmbərin (s) bəsəti və İmam Hüseynin (ə) mübarək doğum günü münasibətilə təbrik etdikdən sonra Qurani-Kərimin öyrənilməsi və tədqiqi ilə bağlı göstərdiyi səy və təşəbbüslərə görə İran İslam Respublikasına, habelə İslam İnqilabının Ali Məqamlı Rəhbərinə təşəkkür və minnətdarlığını bildirdi.

Məlumatdan istifadə edərkən WWW.LEADER.IR saytına istinad zəruridir